

---

Aprelin 19-da "Sabahın alimləri" XIII Respublika Müsabiqəsinin final mərhələsinin bağlanış mərasimi keçirilib.

Mərasimdə elm və təhsil nazirinin müavini Firudin Qurbanov qalibləri təbrik edib və onlara gələcək elmi fəaliyyətlərində nailiyyətlər arzulayıb.

Bağlanış mərasimində iştirak edən gənclər və idman nazirinin müavini İndira Hacıyeva layihənin əhəmiyyətindən danışdı, finalçılara uğurlar arzulayıb.

Bakı Ali Neft Məktəbinin rektoru Elmar Qasımov öz növbəsində tədbirə səhəbliyi etməkdən böyük məmnunluq hissi keçirdiyini bildirib və finalçıları təbrik edib.

Daha sonra müsabiqə çərçivəsində hazırlanan videoçarx nümayiş olundu.

Tədbirdə 1,2 və 3-cü yerlərin qaliblərinə diplom və medallar, fərqlənən şagirdlərə xüsusi mükafatlar, iştirakçıların hər birinə sertifikatlar təqdim olundu. Qalib layihələrin elmi rəhbərlərinə isə təşəkkürnamələr veriləcək.

Qeyd edək ki, müsabiqə Elm və Təhsil Nazirliyi, Gənclər və İdman Nazirliyi, Təhsil İnstitutu, Heydər Əliyev Mərkəzi, Azərbaycan Təhsil İşçiləri Azad Həmkarlar İttifaqı Respublika Komitəsi və Azərbaycan Milli Elmlər Akademiyasının təşkilatçılığı ilə keçirilib.